

32006R0486

25.3.2006

IL-ĠURNAL UFFIĊJALI TA' L-UNJONI EWROPEA

L 88/1

**REGOLAMENT TAL-KUNSILL (KE) Nru 486/2006****ta' l-20 ta' Marzu 2006****dwar l-implimentazzjoni tal-Ftehim dwar it-Trattament Bla Dazju taċ-Ċirkuwiti Integrati Multichip (MCPs) bl-emendar ta' l-Anness I għar-Regolament (KEE) Nru 2658/87 dwar in-nomenklatura tat-tariffi u l-istatistika u dwar it-Tariffa Doganali Komuni**

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u partikolarment l-Artikolu 133 tiegħu,

Wara li kkunsidra l-proposta tal-Kummissjoni,

Billi:

- (1) Ir-Regolament tal-Kunsill (KEE) Nru 2658/87 <sup>(1)</sup> stabbi-lixxa nomenklatura għall-merkanzija, minn hawn 'il quddiem "In-Nomenklatura Magħquda", u stipula r-rati konvenzjonali tad-dazju tat-Tariffa Doganali Komuni.
- (2) Bid-Deciżjoni tiegħu 2005/964/KE <sup>(2)</sup>, il-Kunsill ikkonkluda, f'isem il-Komunità Ewropea, il-Ftehim dwar it-Trattament ta' l-eżenzjoni mid-Dazji doganali taċ-ċirkuwiti integrati *Multichip (MCPs)* (minn hawn 'il quddiem "il-Ftehim").
- (3) Il-Ftehim inaqas għal żero r-rata tad-dazji doganali kollha u dazji u hlasijiet oħra li japplikaw għall-MCPs.
- (4) Is-Segretarju Ġenerali tal-Kunsill ta' l-Unjoni Ewropea bhala d-depożitarju desinjat mill-Ftehim irċieva strumenti

ta' aċċettazzjoni minn erba' Partijiet. Skond l-Artikolu 7(a) tal-Ftehim, dawn l-erba' Partijiet qablu li l-Ftehim għandu jidhol fis-seħh fl-[1 ta' April 2006].

- (5) Il-Ftehim għandu għaldaqstant jiġi implimentat billi jemenda l-Anness I tar-Regolament tal-Kunsill (KEE) Nru 2658/87.

ADOTTA DAN IR-REGOLAMENT:

*Artikolu 1*

Fl-Anness I, l-Ewwel Parti, it-Taqsima II "Dispożizzjonijiet Speċjali" tar-Regolament (KEE) Nru 2658/87, għandha tiżdied l-ittra G "Trattament ta' l-eżenzjoni mid-Dazji doganali taċ-ċirkuwiti integrati tal-*multichip (MCPs)*" kif tinsab fl-Anness ta' dan ir-Regolament.

*Artikolu 2*

Dan ir-Regolament għandu jidhol fis-seħh fil-jum ta' wara l-jum tal-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Għandu japplika mill-1 ta' April 2006.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, nhar l-20 ta' Marzu 2006.

*Għall-Kunsill**Il-President*

U. PLASSNIK

<sup>(1)</sup> ĠU L 256, 7.9.1987, p. 1. Regolament kif emendat l-ahhar bir-Regolament (KE) Nru 1989/2004 (ĠU L 344, 20.11.2004, p. 5).

<sup>(2)</sup> ĠU L 349, 31.12.2005, p. 24.

## ANNEX

**“G. Trattament Bla Dazju għaċ-Ċirkuwiti Integrati *Multichip* (MCPs)**

- (1) Eżenzjoni mid-dazji doganali huwa pprovdut għal ċirkuwiti integrati *multichip* (MCPs) li jikkonsistu f'zewġ ċirkuwiti jew aktar ta' ċirkuwiti integrati monolitiċi interkollegati, magħquda għall-ghanijiet prattiċi kollha b'mod li ma jist-ghux jinfirdu, kemm jekk huma fuq sustratt iżolatur wiehed, jew aktar minn wiehed, u kemm jekk mhumiex, bi frejm taċ-ċomb jew minghajru, iżda minghajr ebda elementi attivi jew passivi ohra ta' ċirkuwiti;
  - (2) Prodotti eligibbli għall-eżenzjoni mid-dazji doganali huma koperti mill-intestaturi li ġejjin: 8418, 8422, 8450, 8466, 8473, 8517, 8518, 8522, 8523, 8525, 8528, 8529, 8530, 8531, 8535, 8536, 8537, 8538, 8543, 8548, 8708, 9009, 9026, 9031, 9504.
  - (3) Mal-preżentazzjoni tad-dikjarazzjoni doganali għar-rilaxx fiċ-ċirkolazzjoni hielsa ta' l-MCPs lill-awtoritajiet doganali ta' l-Istati Membri, min jiddikjara għandu jindika fil-kaxxa 44 tad-Dokument Amministrattiv Uniku (- 'SAD') in-numru ta' referenza C500.”
-